

LITIKO LEMFUNDVO LASEGAUTENG
KUHLOLWA KWELIBANGA LELISHUMI NAKUBILI

OCTOBER / NOVEMBER 2005
OKTOBER / NOVEMBER 2005

SISWATI LULWIMI LWEKUCALA
LIZINGA LELIPHASI
(Liphepha Lesibili)

SIKHATSI: 2 ema-awa

EMAMAKI: 75

-
-
- Leliphepha linetigaba letintsatfu **A, B** na-**C**.
 - Esigabeni A umfundzi kufanele akhetse **timbili** tinkondlo kuleti letine laniketwe tona.
 - Esigabeni B na-C kubutwe imibuto lemibili, lomudze nalomfisha. Phendvula umbuto **MUNYE** kuleso nakuleso sigaba.
 - Nangabe uphendvule umbuto lomudze kusigaba B uphokelekile kwekutsi uphendvule umbuto lomfisha kusigaba C.
 - Kantsi nangabe ukhetse umbuto lonetimphendvulo letimfisha kusigaba B **uphokelekile** kwekutsi uphendvule umbuto lomudze kusigaba C.
-
-

SIGABA A
TINKONDLO

UMBUTO 1

Inhlabamkhosi 3: S.Z Simelane

Lombuto ucuketse tinkondlo letine. Khetsa tinkondlo LETIMBILI kuleti loniketwe tona bese uphendvula imibuto ngato.

1.1 **INKONDLO A**

| | |
|---|-------------------------|
| Cula nyoni lenhle cula, Cula leyo ngoma lemnandzi, Ngiphe bummandzi baleyo ngoma Leyawudvundvubalis' emafu. | |
| Cula ligwalagwala lelihle, Cula leyo ngoma letawujabulisa Umphefumulo wami, Nami ngihlome luphappe Lwetimphiko takho, Kulamagug' elikhetsel' ungibeke, Ngibe likhetselo lentfokoto. | 5 10 |

| | |
|--|----------|
| Cula nyoni lenhle cula, Cula leyo ngoma yesilavulavu semisebe, Ngamukelise bungcwethi bekubhakuta, Nami ngibhakute kulemdlandla, Ngifik' ekukhonyeni kwetinkhanyeti, Lamuhla ngembetse, Nguwe loyawungembesa ungisingatse Ngingaphandlwa tintfuli telive. | 15 |
| Cula ligwalagwala lelihle, Cula leyo ngoma yemphefumulo, Cula timphandze tenchubekel' embili, Kuhlume titselo letitselako. Nami ngihlome ligwalagwala, Ngikhutsat' imvula leyomisile, Kuhlume letimballi letibhubhutelako, Ngenyoma yakho ngiyawuphumelela! | 20 25 |

- 1.1.1 Niketa sihloko nemcambi walenkondlo. (2)
- 1.1.2 Yini ligwalagwala? (2)
- 1.1.3 Khipha sibonelo semvumelwanosicalo leyecako letfolakala kulenkondlo. (2)
- 1.1.4 Bhala sibonelo seluchumanotjekile lolutfolakala kulenkondlo. (2)
- 1.1.5 Khipha umugca lotjengisa kutsi sonkondlo unesifiso sekundiza afike lapho kuneligwalagwala khona. (2)
- 1.1.6 Niketa linani lamagama lakha lenkondlo usho nekutsi liyalingana nome alilingani? (2½)
- [12½]**

1.2 INKONDLO B

| Umtsimba | |
|---|----|
| Sonkhe sive simenyiwe, Kungesiy' intsandvo yaso, Emtsimbeni waLokulunga, Lawuhlelelwe nguMvelinchanti ngelwati, Lwati lolusimang' esintfwini. | 5 |
| Njalo sigijimi seMvelinchanti, Sidvweb' emoyeni, silibele, Silibele kushaya sibhaca, Lugodvo lolofunek' ekhaya. Lamuhl' ekhaya kuyasinwa, Emtsimbeni welikhetselo waLokulunga. Bonkhe basakat' imibono, Ngekutikhandla kwadzadzweb' ecabatini. | 10 |

- | | | |
|-------|--|-------------------|
| 1.2.1 | Niketa lelinye ligama leliso umtsimba. | (1) |
| 1.2.2 | Ngumtsimba wabani lona lekukhulunywa ngawo lapha? | (1) |
| 1.2.3 | Khipha sifanangwaca lesitfolakala kulenkondlo. | (2) |
| 1.2.4 | Sikuphi sihloniphiso kulenkondlo? | (2) |
| 1.2.5 | Sonkondlo bekasesimeni lesinjani nakabhala lenkondlo? | (2) |
| 1.2.6 | Khipha luchumanomasoli / luchamunotjekile lolutfolakala kulenkondlo. | (2) |
| 1.2.7 | Ngumtsimba lonjani lohlelwa nguMvelinchanti? | (2) |
| 1.2.8 | Ibhalwe ngubani lenkondlo? | ($\frac{1}{2}$) |

[12 $\frac{1}{2}$]

1.3 INKONDLO C

| Bhala mabhalane | |
|--|----|
| Bhala mabhalane, Naw' emapheph' aphephetela, Lamhlophe nalahlata, Ahlelek' imigcana, Lekubamb' unganhlahlatsi. | 5 |
| Bhala mabhalane Bhal' ubhal' umbhal' ubhaleke, Nalo lusiba lwakho lutigcabha, Umlomo wal' ugcwel' emafutsa, Bhal' ungangatsiti, Lutakufakazela. | 10 |
| Bhala mabhalane, Kuyakukhalela lokuncane, Tisu setaba takaNdlala, Imitimb' iyindlala, Kutanyulwa kungacedvwa, Wavuma kukugadza, Ubalekeleni pho? | 15 |
| Bhala mabhalane, Bhal' ubikele bakasidlodlo, Ubatjele ngalelihuzu lakho, Ubalum' indlebe ngaGwilika, Lowakutsembisa izulu nemhlaba, Wakunindza ngeludzak' emehlweni, Wakuwelisa ngemawe. | 20 |

| | |
|---|----|
| Bhala mabhalane Bhal' umtjel' eve, Angabi yingarwa nasetinhluphekweni, Ayekele kuhamb' anhlanhlatsa, Kuto tonkhe iganga telive Letivundzile naletiphuyile, Tjela belusendvo bamudle, Bikela bakasidlodlo bambutse; Bhala mabhalane. | 30 |
|---|----|

- 1.3.1 Khipha sifutamsindvo lesitfolakala kulenkondlo. (2½)
- 1.3.2 Bantfu labanjani lababitwa ngekutsi bakasidlodlo? (2)
- 1.3.3 Kushoni kutsi 'kuhamb' unhlanhlatsa. (2)
- 1.3.4 Khipha imvumelwanosicalo usho indzima nemugca letfolakala kuyo. (2)
- 1.3.5 Khipha umugca lonesifaniso ngco. (2)
- 1.3.6 Ngabe sonkondlo uchaza kutsini nakatsi: 'Ubalum'indlebe ngaGwilika'? (2)

[12½]

1.4 INKONDLO D

| | |
|---|--------------------------|
| Nobe ngikhule ngenhloko, Inhloko kusimuhlutakati bo, Emehlw' aphumele ngephandle, Kungabonakali mphumulo nemlomo, Kungabonakali buso nendlebe, Umtimb' ungakagcoki ngubo, Ngititsandza nginjalo: ngiyincangosi. | 5 |
| Nobe ngingalingani netilwanekati: Indlov' inemboko ngingenamboko, Ingwenyam' inetidladla ngingenatidladla, Bhejan' aneluphondvo ngingenaluphondvo, Lusutfu lunelilundza ngingenalilundza – Akuyitsints' inhliyo yami ... Ngititsandza nginje ... ngiyincangosi. | 10 |
| Nobe ngingakagabi ngalutfo: Lesiphila nabo kulomhlaba Labahucutelako nalabagadvulako, Labazubako nalabakekelako, Bagabe ngematubane netibiba – Ngititsandza ngingakagabi ngalutfo, Ngititsandza nginje ... ngiyincangosi. | 15 20 |

| | |
|--|------------------------------|
| Nobe ngikhala kungavakali, Nobe ngikhuluma ngingalalelwa, Nobe ngihlabelela ngingalalelwa; Nakukhona labakhala kuvakale, Nakukhona labakhuluma balalelwe, Nakukhona labahlabelela balalelwe – Ngikutsandza kunjalo kwemhlaba. | 25 |
| Nobe ngipitjiswa ngeticatfulo, Nobe nginyatselwa ngetimoti, Nobe ngifutwa ngetifutfo; Nakukhona labangapitjiswa ngeticatfulo, Nakukhona labanganyatselwa ngetimoti, Nakukhona labangafutwa ngetifutfo Ngikutsanda kunjalo kwemhlaba. | 30 35 |

- 1.4.1 Niketa sihloko nemcambi walenkondlo. (2)
- 1.4.2 Khipha sihabiso lesitfolakala kulenkondlo. (2)
- 1.4.3 Sitfolakala kuphi sidvonsamoya kulenkondlo? (1)
- 1.4.4 Bunkondlo buni lobusetjentiswe ngusonkondlo lapha: “Indlovu inemboko ngingenamboko” (2)
- 1.4.5 Yini lena leyenta incangosi ihluke kuletinye tilwane? Yisho kube kubili. (2)
- 1.4.6 Khipha luchumanosicalo lolutfolakala kulenkondlo? (2)
- 1.4.7 Sifundvo sini lositfole ngekufundza lenkondlo? (1½)
[12½]

EMAMAKI ESIGABA A: [25]

SIGABA B
UMDLALO

UMBUTO 2

Phendvula umbuto **2.1** nome **2.2**. Nawuphendvule umbuto lomudze lapha phendvula lomfisha ku-C kantsi nawuphendvule lomfisha kulesigaba uphokelekile kuphendvula lomudze ku-C

Tentile: S.M Magagula

Fundza leticeshana letilandzelako bese uphendvula imibuto.

SICEPHU A

| | |
|--|---|
| (KukaHlatsi ekhabo Tentile. Uhleti nebatali bakhe ugone umntfwana. Kukhona nendvuna) | |
| <i>LaMatsebula</i> | Selijubekile licala Tentile. Inkantolo yente loko leyikubona kungumtsetfo. Kubuhlungu Tentile kufelwa ngumuntfu. |
| <i>Nkhambule</i> | Nguye Tentile umbulali. Hawu mntfwanami! Live liyakwenyanya ungumbulali. Usidlisa emahloni Tentile. Intamane yetfu manje nangu umntfwanebantfu. Kulamahladla solo siya kubakaNdwandwe siyobakhalela nekufakana umlomo ngalenzaba, abasemukeli. Bakufakaza kodwa ecaleni kutsi wabo nangu umntfwana. |
| <i>Ndvuna</i> | Cha-ke boNkhambule. Ningatsatsi matima. Tikhatsi leti lesiphila kuto tiveta yonkhe intfo. Akucali kwenteka eveni kutsi kube nesehlakalo lesinjena. Sive singete sanibuka sihleke. Linceba lendvodza alihlekwa. Sonkhe sigodzi sakitsi siyanililisa boNkhambule. |

- 2.1.1 Lapha siva LaMatsebula utjela Tentile kutsi selijubekile licala, inkantolo yente loko lekubona kungumtsetfo. Chaza kutsi inkantolo incume kutsini ngaTentile. (2)
- 2.1.2 Nkhambule kulesigamu ukhala ngekutsi Tentile ungumcabanisi, ungumbulali. Chaza ufakazele lamavi aNkhambule ngalokusenzabeni. (2)
- 2.1.3 Ngubani ligama lalobulewe? (1)
- 2.1.4 Ubulewe ngubani? Bhala ligama nesibongo. (2)
- 2.1.5 Bekwentenjani aze abulawe nje lomuntfu? (2)
- 2.1.6 Sitsini sigwebo senkantolo salo lobulele umuntfu? (2)
- 2.1.7 Kusho kutsini kutsi: 'linceba lendvodza alihlekwa'? (1½)

[12½]

Phenya

SICEPHU B

| | |
|-----------------|---|
| <i>Ndwandwe</i> | Phendvula-ke nawe. Umbuto utsi uphikani ngobe sewuvile kutsi nguwe lo? |
| <i>Veli</i> | Angiphiki, angivumi. |
| <i>Ndwandwe</i> | Ubindzile ye mfana nawusho njalo. Asewuchaze kutsi usho kutsini. |
| <i>Veli</i> | Ngisho kutsi ngisemkhatsini wekuphika nekuvuma. |
| <i>LaNdlela</i> | <i>(Ambuke ndlo emehlweni)</i> . Hhawu Ndwandwe ungaphikani indzaba isebaleni kangaka? Kushito wena kutsi singani sakho lesi. Bewuhlala naso khona la sonkhe sikhatsi. Simanyatela nje asitenti, kuguja endlini, sentelwa konkhe. Ufuna achaze ini lomntfwanaNkhambule? Achaze kutsi benitigila njani letiga letimente waba nje! Ufuna sidzimate sikhulumeni ye mfana wami? Ngimdzala-ke mine angiketi kutewudlalwa nguwe, uyangicondza kahle? Chaza lokutsi nawutsi awuphiki awuvumi, yini sizatfu saloko? |
| <i>Veli</i> | Ngingete ngaba neliciniso leliphelile labo ku lakutfwele ngobe sikhatsi lesiningi usicitsa kaHlatsi. Angati kutsi usuke atiphetse njani. Ngimbona nje nakete lapha nobe nangitfuke ngaya lena kuye. Angati-ke kutsi unaciniso lini yena. |
| <i>Tentile</i> | <i>(Ngelivi lelicinile)</i> . Nginalo. Nawe unalo. Sidze sikhatsi ngihleti nawe. Futsi nje awungateli luffo. Angati-ke kutsi ungabatiswa yini ngobe wavuma futsi nangikutjela kucala. |
| <i>Ndwandwe</i> | <i>(Kuyamcabula kuva imibuto netimphendvulo)</i> . Wash' umlilo! Kudibene bomacondzana. Asive phela. <i>(Bahleke bonkhe. Ahleka kakhulu kwelunya LaNdlela)</i> . |
| <i>Veli</i> | Ngingete ngavuma kati asesakeni. |
| <i>LaGule</i> | Kayiphici-ke insotja yakami. Ngingababita bonkhe bantfwana nitibonele. Ngisho nanansi insunshana eceleni kwemphumulo, ikhona kubo bonkhe bantfwabami nakubatukulu! |

- 2.1.8 Ase ulandze kafishane kutsi bekwentekani kulesicashunwa lesibhalwe ngenhla? (2½)
- 2.1.9 Yini insotja yaLaGule? (Babonakala ngani bantwabakhe?) (2)
- 2.1.10 Kushoni 'kuvuma kati asesakeni'? (2)
- 2.1.11 Bahlobana njani Tentile naLaNdlela? (2)
- 2.1.12 Emavi aNdwandwe latsi "ubindzile yemfana nawusho njalo" achazani njengoba uyakhuluma nje lomfana? (2)
- 2.1.13 Veli ukhala ngekutsi singani sakhe Tentile sicitsa sikhatsi lesinengi kaHlatsi. Chaza imphilo layiphila nebangani bakhe le kaHlatsi. (2)

[12½]

[25]

Phenya

NOMA

2.2 Khetsa tihloko letimbili kuleti letibhalwe ngentasi bese ubhala kugcwale likhasi linye ubhekise emdlalweni lowufundzile (Tentile).

2.2.1 Kukhulisa umntfwana ngumsebenti webatali bobabili.

2.2.2 Kuhle kwetsembeka ube nesimilo ungefani naTentile.

2.2.3 Kutfola umntfwana ungakendzi kumatima.

[25]

EMAMAKI ESIGABA B:

[25]

SIGABA C INOVELI

UMBUTO 3

Phendvula umbuto 3.1 nome 3.2. Nawuphendvule lomudze ku-B phendvula lomfisha lapha kantsi nawuphendvule lomfisha ku-B uphokelekile kuphendvula lomudze lapha.

Hhawu mine ngemtfwanami: T.F. Maphalala

3.1 Fundza nati ticashunwa tendzaba bese uphendvula imibuto letawulandzela:

SICEPHU A

“Waze wasebenta-ke Ntfombenkulu. Nami solomane ngitsi ngitawachibela lawo mahembe abomnakenu. Bengitsi ngitawachibela lamuhla angakaze adzabuka kakhulu. Kepha wahla wedvwa, uphi Mbongeni?”

“Utsite usayawuhlakulela tihlahla, utawutsi angacedza tona bese uyawushanyela indlu yetinkhukhu ngobe naku Jabulani asimboni.”

Lokudzabuka kwemphefumulo wakhe kwakusekhona nanyalo.

“Kwacala unina kucala watsi:

“Wentani Musa?”

“Ngiyatfunga Make.”

“Waze wasebenta-ke Ntombenkulu. Nami solomane ngitsi ngitawachibela lawo mahembe abomnakenu. Bengitsi ngitawachibela lamuhla angakaze adzabuka kakhulu. Kepha wahla wedvwa, uphi Mbongeni?”

“Utsite usayawuhlakulela tihlahla, utawutsi angacedza tona bese uyawushanyela indlu yetinkhukhu ngobe naku Jabulani asimboni.”

“Wu! Mntfwanami, ningaphindze nimbone kuphi Jabulani, loku Jabulani uphikelele kusifaka emahlazweni nje? Ningambona akuphi? U Lomusa wavele wafbonela nje kutsi nome unina abuta lemibuto nje kodvwa aka-kalindzeli imphendvulo. Nayeke wavele wathula alindzele kutsi unina achubeke.”

3.1.1 Utsi LaNtuli “Waze wasebenta-ke Ntfombenkulu”. Ngabe usebenta kwentani Lomusa?

(2)

3.1.2 Kutsiwa Lomusa uchibela emahembe abomnakabo, konje kuchibela kwentani?

(2)

- 3.1.3 Kulemisebenti leyokwentiwa boMbongeni kukhona lecondzene na-Jabulani. Ngabe ngimiphi? (2)
- 3.1.4 Utsi LaNtuli “Jabulani uphikelela kusifaka emahlazweni”. Ngumaphi lawo mahlazo? Veta abe mabili. (2)
- 3.1.5 Yini lena beyenta Jabulani acabange kutsi batali bakhe bayamtondza? (2)
- 3.1.6 Kulenzaba ngusiphi sigameko lesikhulu ebugebengwini baJabulani lesamenta agcine sekathlanganise nemfundisi Mphelu. (2½)

[12½]

SICEPHU B

Luvalo lwamutsi bhe Mandla, kwatsi lapho kutsi akatsatsele ngematubane wakhandza kutsi emadvolo akhe akasavumi, asaceka kakhulu. Ngeke asametfwala nhlobo nyalo. Futsi wabona naJabulani angabaleki. Nekubaleka ngeke kusite lufu ngobe lomuntfu uhlome ngesibhamu. Angavele amlahle phansi nje asatsi usatatabuka. Wabona Jabulani afaka tandla emakhikhini wakhipha loko labenako. Imali leyayikhona wayinika lomuntfu longatiwa. Neliwashi lakhe walikhumula esandleni walinika lomuntfu. “Nelibhantji Mfo?” kusho lomkhuthuzi. Nalo walikhumula Jabulani latsatfwa. Mandla yena ute netimali, neliwashi ute loku lokunikwa lomuntfu. Wavele wema njengesilima nje, aseyingilekile kutsi utawutsatsa ini ayibhice nani.

“Wena kusho kutsi awufuni yini kutishesha Mfo? Ufuna kuseshwa ngimi?” kusho lomuntfu ngelivi lelubi. Wahlasimula umtimba kuMandla, wachachatele mbamba manje watibika kutsi yena ute lufu ngempela. Abe bona nje kutsi uyawube unenhlahlala nangake alibone langakusasa.

“Ase uletse lelo bhantji-ke. Shangatsi ngawuyasheshisa futsi!” Walikhumula Mandla, nelibhantji lelo alisaphumi kalula, ngobe lomuntfu lo sewuyaveva nje.

- 3.1.7 Jabulani naMandla bahlobene njani? (1)
- 3.1.8 Mandla ubonisa kuyesaba lendzawo yaseJozi. Kantsi yena uvelaphi? (1)
- 3.1.9 Lapha eJozi Jabulani bekafanele afundze tilwimi letimbili kuze akwati kutinta. Ngutiphi letilwimi? (2)
- 3.1.10 Msebenti muni lafika wawusebenta Jabulani eJozi? (2)
- 3.1.11 Sento sini lesentiwa nguJabulani kuMandla lesitjengisa kutsi bekangakamcoleli ngaloku lakwenta basafundza sikole. (2)

| | |
|--|-----------|
| SISWATI LULWIMI LWEKUCALA LIZINGA LELIPHASI (Liphepha Lesibili) 113-2/2 K | 11 |
|--|-----------|

- 3.1.12 Niketa tizatfu letimbili letenta Jabulani ahlanganyele nabo Jimmy ebugebengwini? (2)
- 3.1.13 Kulesikhatsi salomuhla bantfwana labafana naboJabulani bagcinwa kutiphi tindzawo? (1)
- 3.1.14 Alice Mabaso ubaluleke ngaliphi ligalelo emphilweni yaJabulani? (1½)
[12½]
- [25]

NOMA

- 3.2 Kunesaga lesitsi umfundisi kamtali umfundisi. Ase usichaze usicondzanise nemphilo yaJabulani neyise Dlamini. [25]

EMAMAKI ESIGABA C: [25]

EMAMAKI SEKE WONKHE: 75